

156

प्रेषक,
एन0एस0नेगी,
सचिव,
उत्तराखण्ड शासन।

सेवा में,
निदेशक,
संस्कृति निदेशालय,
उत्तराखण्ड, देहरादून।

संस्कृति, पर्यटन एवं खेल अनुभाग-2

देहरादून: दिनांक 23 सितम्बर, 2011

विषय:- जनपद चमोली मुख्यालय गोपेश्वर में प्रेक्षागृह/ऑडिटोरियम का निर्माण हेतु चयनित भूमि का हस्तान्तरण।

महोदय,

उपर्युक्त विषयक आपके पत्र संख्या-1126/सं0नि0उ0/दो-3निर्माण/2011-12 दिनांक 06 अगस्त, 2011 के संदर्भ में मुझे यह कहने का निदेश हुआ है कि श्री राज्यपाल, जनपद चमोली मुख्यालय गोपेश्वर में प्रेक्षागृह/ऑडिटोरियम के निर्माण हेतु रुद्रनाथ मन्दिर समिति के नाम ग्राम गोपेश्वर की नान जेड0ए0 खतौनी खाता संख्या-78 में स्थित खसरा नं0 459 रकबा 0.253 हैक्टेयर मध्ये 0.080 हैक्टेयर भूमि, संस्कृति विभाग, उत्तराखण्ड को जिलाधिकारी, चमोली के पत्र संख्या- 3346/पन्द्राह-15(2007-08) दिनांक 3-2-2011 द्वारा किये गये अनुरोध तथा वित्त अनुभाग-3 के शासनादेश संख्या-260/वित्त अनुभाग-3/2002 दिनांक 15-2-2002 के दृष्टिगत, निम्नलिखित शर्तों/प्रतिबन्धों के अधीन, निःशुल्क हस्तान्तरण की सहर्ष स्वीकृति प्रदान करते हैं।

- 1- भूमि पर कोई धार्मिक अथवा ऐतिहासिक महत्व की इमारत न हो।
- 2- जिस परियोजना के लिए भूमि हस्तान्तरित की जा रही है वह एक अनुमोदित परियोजना हो और उसके लिए शासन से सहमति प्राप्त हो चुकी है।
- 3- हस्तान्तरित भूमि यदि प्रस्तावित कार्य से भिन्न प्रयोजन के लिए उपयोग की जाये तो उसके लिए पुनः अनुमोदन प्राप्त करना होगा।
- 4- यदि भूमि की आवश्यकता न हो या 3 वर्षों तक हस्तान्तरित भूमि प्रस्तावित कार्य के लिए उपयोग में नहीं लायी जाती है, तो वह मूल विभाग में स्वतः ही निहित हो जायेगी।
- 5- जिस प्रयोजन हेतु भूमि हस्तान्तरित की जा रही है उससे भिन्न किसी अन्य प्रयोजन हेतु किसी अन्य व्यक्ति, संस्था, समिति अथवा विभाग आदि को मूल विभाग की

.....(2)

सहमति के बिना हस्तान्तरित नहीं की जायेगी।

- 6- जिस प्रयोजन हेतु भूमि आवंटित की जा रही है उसकी पूर्ति के उपरान्त यदि भूमि अवशेष पड़ी रहती है, तो मूल विभाग को उसे वापस लेने का अधिकार होगा।
- 7- प्रश्नगत भूमि पर वन संरक्षण अधिनियम लागू होने की दशा में भूमि के उपयोग का परिवर्तन गैर वानिकी कार्य हेतु तभी अनुमन्य होगा, जब उक्त अधिनियम के अन्तर्गत नियत प्राविधिकारी से अनुमति प्राप्त कर ली जायेगी।

कृपया तदनुसार आवश्यक कार्यवाही करते हुए शासनादेश के परिपेक्ष्य में जनपद स्तर से निर्गत किये जाने वाले आदेश की प्रति अनिवार्य रूप से शासन को यथाशीघ्र उपलब्ध कराने का कष्ट करें।

भवदीय,

(एन0एस0नेगी)
सचिव।

पृष्ठांकन संख्या-2-VI-2/2011-3(3)2008 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. प्रमुख सचिव, राजस्व विभाग, उत्तराखण्ड शासन।
2. मुख्य राजस्व आयुक्त, उत्तराखण्ड देहरादून।
3. जिलाधिकारी, चमोली।
4. प्रबन्धक, रूद्रनाथ गोपेश्वर मन्दिर समिति, गोपेश्वर, जनपद चमोली।
5. निदेशक, एन0आई0सी0, उत्तराखण्ड सचिवालय।
6. प्रभारी, मीडिया केन्द्र सचिवालय।
7. गार्ड फाईल।

आज्ञा से,

(श्याम सिंह)
अनुसचिव।